

॥ श्रीकृष्णाष्टकम् ४ ॥

.. shrIkRiShNAShTakam 4 ..

sanskritdocuments.org

July 25, 2016

---

# Document Information

---

Text title : kRiShNASHTakam 4 shriyaashlishhTo vishhNuH  
File name : krishna8-4.itx  
Category : aShTaka  
Location : doc\_vishhnu  
Author : sha.nkarAchArya  
Language : Sanskrit  
Subject : philosophy/religion  
Transliterated by : Sunder Hattangadi (sunderh at hotmail.com)  
Proofread by : BSunder Hattangadi (sunderh at hotmail.com)  
Latest update : December 01, 2001, September 17, 2013  
Send corrections to : Sanskrit@cheerful.com  
Site access : <http://sanskritdocuments.org>

॥ श्रीकृष्णाष्टकम् ४ ॥

श्रियाश्लिष्टो विष्णुः स्थिरचरगुरुर्वदविषयो  
 धियां साक्षी शुद्धो हरिरसुरहन्ताञ्जनयनः ।  
 गदी शङ्खी चक्री विमलवनमाली स्थिररुचिः  
 शरण्यो लोकेशो मम भवतु कृष्णोऽक्षिविषयः ॥ १ ॥

यतः सर्वं जातं वियदनिलमुख्यं जगदिदम्  
 स्थितौ निःशेषं योऽवति निजसुखांशेन मधुहा ।  
 लये सर्वं स्वस्मिन्हरति कलया यस्तु स विभुः  
 शरण्यो लोकेशो मम भवतु कृष्णोऽक्षिविषयः ॥ २ ॥

असूनायम्यादौ यमनियममुख्यैः सुकरणै/-  
 र्निरुद्धेदं चित्तं हृदि विलयमानीय सकलम् ।  
 यमीड्यं पश्यन्ति प्रवरमतयो मायिनमसौ  
 शरण्यो लोकेशो मम भवतु कृष्णोऽक्षिविषयः ॥ ३ ॥

पृथिव्यां तिष्ठन्त्यो यमयति महीं वेदं न धरा  
 यमित्यादौ वेदो वदति जगतामीशममलम् ।  
 नियन्तारं ध्येयं मुनिसुरनृणां मोक्षदमसौ  
 शरण्यो लोकेशो मम भवतु कृष्णोऽक्षिविषयः ॥ ४ ॥

महेन्द्रादिर्देवो जयति दितिजान्यस्य बलतो  
 न कस्य स्वातन्त्र्यं क्वचिदपि कृतौ यत्कृतिमुते ।  
 बलारातेर्गर्वं परिहरति योऽसौ विजयिनः  
 शरण्यो लोकेशो मम भवतु कृष्णोऽक्षिविषयः ॥ ५ ॥

विना यस्य ध्यानं व्रजति पशुतां सूकरमुखाम्  
 विना यस्य ज्ञानं जनिमृतिभयं याति जनता ।  
 विना यस्य स्मृत्या कृमिशतजनिं याति स विभुः  
 शरण्यो लोकेशो मम भवतु कृष्णोऽक्षिविषयः ॥ ६ ॥

नरातङ्कोदृङ्कः शरणशरणो भ्रान्तिहरणो  
 घनश्यामो वामो व्रजशिशुवयस्योऽर्जुनसखः ।  
 स्वयंभूर्भूतानां जनक उचिताचारसुखदः  
 शरण्यो लोकेशो मम भवतु कृष्णोऽक्षिविषयः ॥ ७ ॥

यदा धर्मग्लानिर्भवति जगतां क्षोभकरणी  
 तदा लोकस्वामी प्रकटितवपुः सेतुधृदजः ।  
 सतां धाता स्वच्छो निगमगणगीतो व्रजपतिः

शरण्यो लोकेशो मम भवतु कृष्णोऽक्षिविषयः ॥ ८ ॥

इति हरिरखिलात्माराधितः शंकरेण  
श्रुतिविशदगुणोऽसौ मातृत्मोक्षार्थमाद्यः ।  
यतिवरनिकटे श्रीयुक्त आविर्बभूव  
स्वगुणवृत उदारः शण्वचक्राञ्जहस्तः ॥ ९ ॥

इति श्रीमत्परमहंसपरिव्राजकाचार्यस्य  
श्रीगोविन्दभगवत्पूज्यपादशिष्यस्य  
श्रीमच्छङ्करभगवतः कृतौ  
कृष्णाष्टकं सम्पूर्णम् ॥

Encoded and proofread by Sunder Hattangadi sunderh@hotmail.com

---

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission.

---

Please help to maintain respect for volunteer spirit.

---

.. shrIkRiShNASHTakam 4 ..  
was typeset on July 25, 2016

Please send corrections to [sanskrit@cheerful.com](mailto:sanskrit@cheerful.com)

